

നാവിന്റെ വിപത്തുകൾ

[Malayalam]

آفات اللسان

[باللغة مليالم]

സയ്യിദ് സഅ്ഹർ സ്വാദിഖ്

إعداد : سيد صغير صادق

എഡിറ്റർ: മുഹമ്മദ് കുട്ടി കടന്നമണ്ണ

مراجعة : محمد كطي ابوبكر

കോപറേറ്റീവ് ഓഫീസ് ഫോർ കാൾ & ഗൈഡൻസ്

റബ്വ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض

islamhouse.com

1428 - 2008

بِسْمِ اللَّهِ الرَّحْمَنِ الرَّحِيمِ

അല്ലാഹുവിന്റെ അപാരമായ അനുഗ്രഹങ്ങളിൽ പെട്ട നാവ് കൊണ്ട് നല്ലത്, പറയുവാനും ചീത്തപറയുവാനും മനുഷ്യന് സാധ്യമാണ്, എന്നാൽ അല്ലാഹുവിലും അന്ത്യദിനത്തിലും വിശ്വസിക്കുന്നവർ അത് ദൈവിക നിയമങ്ങൾക്ക് വിധേയമായിട്ടായിരിക്കണം ഉപയോഗിക്കേണ്ടത്. നാവിന് അങ്ങോട്ടും ഇങ്ങോട്ടും വളക്കുവാനും, മടക്കുവാനും, തിരിക്കുവാനും കഴിയുന്ന രൂപത്തിലാണ് അല്ലാഹു സംവിധാനിച്ചിരിക്കുന്നത്, അത് കൊണ്ടുതന്നെ നാവ് കൊണ്ട് എന്ത് പറയുവാനും സാധിക്കുന്നതിനാൽ അതിനെ നാം നിയന്ത്രിച്ചു പറ്റൂ, ചിലരുടെ നാവിൽ നിന്നും വരുന്ന വാക്കുകൾക്ക് ബോംബിനേക്കാൾ ശക്തിയുണ്ടായിരിക്കും. എത്രയെത്ര കുടുംബ ബന്ധങ്ങളാണ് നാവിലൂടെ വിഘോഷിക്കപ്പെട്ടത്. നാവിന്റെ വിപത്തുകളിൽ ഏറ്റവും കഠിനമായതാണ് ഏഷണിയും, പരദൂഷണവും പറയുകയെന്നതാണ്. ഖുർആൻ കഠിനമായി അത് വിലക്കിയിരിക്കുന്നു.

(يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَب بَّعْضُكُم بَعْضًا أَيُحِبُّ أَحَدُكُمْ أَن يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ) (الحجرات: 12)

‘സത്യവിശ്വാസികളേ, ഊഹത്തിൽ മിക്കതും നിങ്ങൾ വെടിയുക. തീർച്ചയായും ഊഹത്തിൽ ചിലത് കുറ്റമാകുന്നു. നിങ്ങൾ ചാരവൃത്തി നടത്തുകയും അരുത്. നിങ്ങളിൽ ചിലർ ചിലരെപ്പറ്റി അവരുടെ അഭാവത്തിൽ ദുഷിച്ചു പറയുകയും അരുത്. തന്റെ സഹോദരൻ മരിച്ചു കിടക്കുമ്പോൾ അവന്റെ മാംസം ഭക്ഷിക്കുവാൻ നിങ്ങളാരെങ്കിലും ഇഷ്ടപ്പെടുമോ? എന്നാൽ അത് (ശ്രവം തിന്നുന്നത്) നിങ്ങൾ വെറുക്കുകയാണു ചെയ്യുന്നത്. അല്ലാഹുവെ നിങ്ങൾ സൂക്ഷിക്കുക. തീർച്ചയായും അല്ലാഹു പശ്ചാത്താപം സ്വീകരിക്കുന്നവനും കരുണാനിധിയുമാകുന്നു’ (ഹുജുറാത്ത്: 12).

മനുഷ്യരുടെ കുറ്റവും കുറവുമെടുത്ത് പറയുന്നത് തന്റെ സഹോദരൻ മരിച്ച് കിടക്കുമ്പോൾ അവന്റെ മാംസം ഭക്ഷിക്കുന്നതിന് തുല്യമാണെന്നാണ് ഖുർആൻ പറയുന്നത്. എത്ര ഗൗരവമുള്ള വിഷയമാണ് പരദൂഷണം പറയുകയെന്നത്. അതുപോലെ കുത്തിപ്പറയുന്നവർക്കും പരലോകത്ത് കഠിന ശിക്ഷയുണ്ടായിരിക്കുമെന്ന് ഖുർആൻ പറയുന്നത് കാണുക:

(وَيْلٌ لِّكُلِّ هُمَزَةٍ لُّمَزَةٍ) (الهمزة: 1)

‘കുത്തുവാക്ക് പറയുന്നവനും അവഹേളിക്കുന്നവനുമായ ഏതൊരാൾക്കും നാശം’ (ഹുമമ:1)

ആളുകളെ ചിരിപ്പിക്കുവാനും, അവരെ പരിഹസിക്കുവാനും വേണ്ടി സദസ്സുകളിലും കടത്തിണ്ണകളിലും ഏഷണിയും പരദൂഷണവും പറയുന്നവർ ഏറെയാണ്, പ്രത്യേകിച്ച് സ്ത്രീകൾ. അവർ കരുതിയിരിക്കുക. ഇഹലോകത്തും പരലോകത്തും കഠിന ശിക്ഷക്ക് വിധേയമാകുന്ന ഒരു പ്രവർത്തനമാണിതെന്ന് നാം മനസ്സിലാക്കുക. നാവ്കൊണ്ട് പ്രചരിപ്പിക്കുന്നത്പോലെ തന്നെ ഇന്നത്തെ വാർത്താമാധ്യമങ്ങളിൽ നിത്യേന നാം കാണുന്ന വാർത്തകളും, കുറിപ്പുകളും, ലേഖനങ്ങളും, തുടർലേഖനങ്ങളുമെല്ലാം ഇങ്ങനെയുള്ള കളവുകളും, പരദൂഷണങ്ങളും, വ്യഭിചാരാരോപണങ്ങളുമാണ്. ലക്ഷക്കണക്കിന് പ്രതികൾ ഇറങ്ങുന്ന പത്രങ്ങളാണെങ്കിൽ എത്രയോ ലക്ഷങ്ങൾ അത് വായിക്കുന്നു. അപ്പോൾ അത് എഴുതിവിടുന്നവനും, പ്രചരിപ്പിക്കുന്നവർക്കും എത്രമാത്രം കുറ്റമുണ്ടായിരിക്കുമെന്ന് നാം മനസ്സിലാക്കുക. മുസ്ലിം മാനേജ്മെന്റിൽ ഇറങ്ങുന്ന പത്രവും ഇതിൽ നിന്ന് ഒഴിവല്ലായെന്ന് നാം അറിയുക. ഒരാളുടെ പേരിൽ വ്യഭിചാരാരോപണം ഉന്നയിച്ചാലുള്ള ശിക്ഷയെപ്പറ്റി ഖുർആൻ പറയുന്നത് കാണുക.

(وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً

وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ) (النور: 4)

‘ചാരിത്രവതികളുടെ മേൽ (വ്യഭിചാരം) ആരോപിക്കുകയും, എന്നിട്ട് നാലു സാക്ഷികളെ കൊണ്ടുവരാതിരിക്കുകയും ചെയ്യുന്നവരെ നിങ്ങൾ എൺപത് അടി അടിക്കുക. അവരുടെ സാക്ഷ്യം നിങ്ങൾ ഒരിക്കലും സ്വീകരിക്കുകയും ചെയ്യരുത്. അവർ തന്നെയാകുന്നു അധർമ്മകാരികൾ’ (നൂർ: 4).

വ്യഭിചാരാരോപണം ഉന്നയിച്ചിട്ട് അതിന് നാല് സാക്ഷികളെ കൊണ്ടുവന്നില്ലായെങ്കിൽ അവർ അല്ലാഹുവിന്റെ യടുത്ത് കള്ളന്മാരാണെന്നാണ് ഖുർആൻ വ്യക്തമാക്കുന്നത്.

(لَوْلَا جَاءُوا عَلَيْهِ بِأَرْبَعَةِ شُهَدَاءٍ فَإِذْ لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَافِرُونَ)

‘അവർ എന്തുകൊണ്ട് അതിനു നാലു സാക്ഷികളെ കൊണ്ടു വന്നില്ല.? എന്നാൽ അവർ സാക്ഷികളെ കൊണ്ട് വരാത്തതിനാൽ അവർ തന്നെയാകുന്നു അല്ലാഹുവിങ്കൽ വ്യാജവാദികൾ.’ (നൂർ: 13).

സഹോദരൻ വെറുക്കുന്നത്...

(عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: أَتَدْرُونَ مَا الْغِيْبَةُ قَالُوا اللَّهُ وَرَسُولُهُ أَعْلَمُ قَالَ ذِكْرُكَ أَخَاكَ بِمَا يَكْرَهُ قِيلَ أَفَرَأَيْتَ إِنْ كَانَ فِي أَخِي مَا أَقُولُ قَالَ إِنْ كَانَ فِيهِ مَا تَقُولُ فَقَدْ اغْتَبْتَهُ وَإِنْ لَمْ يَكُنْ فِيهِ فَقَدْ بَهْتَهُ) (مسلم)

അബൂഹുറൈറ(رضي الله عنه)വിൽ നിന്ന്, പ്രവാചകൻ(ﷺ) ചോദിച്ചു, എന്താണ് ഗീബത്ത് എന്ന് നിങ്ങൾക്ക് അറിയുമോ? അവർ പറഞ്ഞു: അല്ലാഹുവിനും അവന്റെ റസൂലിനുമറിയാം. പറഞ്ഞു: നിങ്ങളുടെ സഹോദരൻ വെറുക്കുന്ന കാര്യം അവനെ സംബന്ധിച്ച് പറയലാകുന്നു. ചോദിക്കപ്പെട്ടു: ഞാൻ പറയുന്നത് തന്റെ സഹോദരനിലുണ്ടെങ്കിലോ? പറഞ്ഞു: നീ പറയുന്ന കാര്യം നിന്റെ സഹോദരനിലുണ്ടെങ്കിൽ നീ അവനെ സംബന്ധിച്ച് ഗീബത്ത് പറഞ്ഞു, നീ പറയുന്നത് അവനിൽ ഇല്ലെങ്കിൽ അവനെ സംബന്ധിച്ച് കളവാൻ പറഞ്ഞത്’ (മുസ്ലിം).

ഒരു സംഭവം:

ദൈവിക അനുഗ്രഹമായ നാവ് കൊണ്ട് നാം പറയുന്ന കാര്യങ്ങൾ എത്രമാത്രം ഗൗരവമുണ്ടായിരിക്കുമെന്ന് നാം പ്രത്യേകം മനസിലാക്കേണ്ടതുണ്ട്. അതിലേക്ക് വെളിച്ചം വീശുന്ന ഒരു സംഭവമാണ് താഴെ ഉദ്ധരിക്കുവാൻ പോകുന്നത്.

(عَنْ عَائِشَةَ قَالَتْ قُلْتُ لِلنَّبِيِّ صَلَّى اللهُ عَلَيْهِ وَسَلَّمَ حَسْبُكَ مِنْ صَفِيَّةَ كَذَا وَكَذَا قَالَ غَيْرُ مُسَدِّدٍ تَعْنِي قَصِيرَةً فَقَالَ لَقَدْ قُلْتَ كَلِمَةً لَوْ مُزِجَتْ بِمَاءِ الْبَحْرِ لَمَزَجَتْهُ ...) (أبو داود)

ആയിശാ(رضي الله عنها) പറയുന്നു, ‘ഞാൻ നബി(ﷺ)യോട് പറയുകയുണ്ടായി, ഇന്നയിന്ന സ്വഭാവമുള്ള സ്വഫിയ്യ:യിൽ നിന്ന് താങ്കൾക്ക് മതിയായില്ലേ, അവൾ കുറിയവളാണല്ലോ? അപ്പോൾ തിരുമേനി പറഞ്ഞു: നീ പറഞ്ഞ പദം സമുദ്രത്തിൽ ഒഴുക്കുകയാണെങ്കിൽ അതു മുഴുവനും ചീത്തയാക്കാൻ അത് മതിയാവുന്നതാണ്.’ (അബുദാവൂദ്)

(أَنَّ النَّبِيَّ صَلَّى اللهُ عَلَيْهِ وَسَلَّمَ قَالَ مَنْ أَكَلَ بِرَجُلٍ مُسْلِمٍ أَكَلَهُ فَإِنَّ اللَّهَ يُطْعِمُهُ مِثْلَهَا مِنْ جَهَنَّمَ ...) (أبو داود - سلسلة الأحاديث الصحيحة)

നബി(ﷺ) പറഞ്ഞു: ‘ആരെങ്കിലും ഒരു മുസ്ലിമായ മനുഷ്യന്റെ മാംസം തിന്നുകയാണെങ്കിൽ തീർച്ചയായും അല്ലാഹു അവനെ നരകത്തിൽ നിന്ന് അതുപോലെ തീറ്റിക്കുന്നതാണ്.’

ഇരട്ട മുഖമുള്ളവർ:

ഒന്നിച്ച് ജീവിക്കുന്നവരെ തമ്മിൽ തെറ്റിക്കുവാനും, അവർക്കിടയിൽ ഫിത്നയുണ്ടാക്കുവാനും വേണ്ടി ഇരട്ട മുഖവുമായി നടക്കുന്നവരെ നമുക്ക് കാണാവുന്നതാണ്, അവരെ സംബന്ധിച്ച് റസൂലുല്ലാഹ്(ﷺ) പറയുന്നു:

(عَنْ أَبِي هُرَيْرَةَ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ شَرَّ النَّاسِ ذُو
الْوَجْهَيْنِ الَّذِي يَأْتِي هُوَ لَاءِ بِوَجْهِهِ وَهُوَ لَاءِ بِوَجْهِهِ) (بخاري)

അബൂഹൂറൈറ(رضي الله عنه)വിൽ നിന്ന്, റസൂലുല്ലാഹ്(ﷺ) പറയുന്നതായി കേട്ടു: ‘ജനങ്ങളിൽ ഏറ്റവും ദുഷിച്ചവർ ഇരട്ടമുഖമുള്ളവരാകുന്നു, ഇവരുടെ അടുത്ത് ഒരു മുഖത്തോടെയും, മറ്റുള്ളവരുടെ അടുത്ത് മറ്റൊരു മുഖവുമായി ചെല്ലുന്നവരാണവർ’ (ബുഖാരി)

(عَنْ عَمَّارٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ لَهُ وَجْهَانِ فِي الدُّنْيَا
كَانَ لَهُ يَوْمَ الْقِيَامَةِ لِسَانَانِ مِنْ نَارٍ) (أبو داود - سلسلة الصحيحة)

അമ്മാറിൽ നിന്ന്, റസൂലുല്ലാഹ്(ﷺ)പറഞ്ഞു: ‘ആർക്കെങ്കിലും ഇഹലോകത്ത് വെച്ച് രണ്ട് മുഖമുണ്ടായാൽ അവൻ അവസാന നാളിൽ തീ കൊണ്ടുള്ള രണ്ട് നാവുണ്ടായിരിക്കുന്നതാണ്’

ഖബറിൽ...

പരദുഷണം പറയുന്നവന് പരലോക ജീവിതത്തിലേക്കുള്ള കവാടമായ ഖബറിൽ വെച്ച് അവസാന നാളിന് മുമ്പ് തന്നെ ശിക്ഷ ലഭിക്കുമെന്നാണ് കാരണ്യവാനായ പ്രവാചകൻ(ﷺ) പറയുന്നത് :

(عَنْ ابْنِ عَبَّاسٍ قَالَ مَرَّ النَّبِيُّ صَلَّى اللَّهُ عَلَيْهِ وَسَلَّمَ بِقَبْرَيْنِ فَقَالَ إِنَّهُمَا لَيُعَذَّبَانِ وَمَا يُعَذَّبَانِ فِي كَبِيرٍ أَمَّا أَحَدُهُمَا فَكَانَ لَا يَسْتَتِرُ مِنَ الْبَوْلِ وَأَمَّا الْآخَرُ فَكَانَ يَمْشِي
بِالنَّمِيمَةِ ...) (بخاري)

‘ഇബ്ന അബ്ബാസ്(رضي الله عنه)വിൽ നിന്ന്, നബി(ﷺ) രണ്ട് ഖബറിനരികിലൂടെ നടന്ന്പോവുകയുണ്ടായി, അപ്പോൾ പറഞ്ഞു: തീർച്ചയായും ഇവർ ശിക്ഷിക്കപ്പെട്ടു കൊണ്ടിരിക്കുകയാണ്, വലിയ കാരണത്തിന് വേണ്ടിയല്ല അവർ ശിക്ഷിക്കപ്പെട്ട് കൊണ്ടിരിക്കുന്നത്, അവരിൽ ഒരാൾ മുത്രിച്ചാൽ ശരിക്കും വൃത്തിയാക്കാറുണ്ടായിരുന്നില്ല,

അടുത്ത വ്യക്തി പരദൂഷണം പറഞ്ഞ് നടക്കുന്നവനായിരുന്നു . . .’

കളവ് നരകത്തിലേക്ക് ...

(عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْنُكُمْ بِالصِّدْقِ فَإِنَّ الصِّدْقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ وَمَا يَزَالُ الرَّجُلُ يَصْدُقُ وَيَتَحَرَّى الصِّدْقَ حَتَّى يُكْتَبَ عِنْدَ اللَّهِ صِدِّيقًا وَإِيَّاكُمْ وَالْكَذِبَ فَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ وَمَا يَزَالُ الرَّجُلُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَّابًا) (مسلم)

അല്ലാഹു(ﷻ)വിൽ നിന്ന്, റസൂലുല്ലാഹ്(ﷺ) പറയുകയുണ്ടായി: ‘നിങ്ങൾ സത്യം മാത്രം പറയുക, കാരണം സത്യം നന്മയിലേക്കാണ് വഴി നടത്തുക, നന്മ സ്വർഗത്തിലേക്കും വഴി നടത്തുന്നതാണ്, ഒരാൾ സത്യം മാത്രം പറയുകയും, സത്യം അധികരിപ്പിക്കുകയും ചെയ്താൽ അവനെ സംബന്ധിച്ച് അല്ലാഹു സത്യസന്ധൻ എന്ന് രേഖപ്പെടുത്തുന്നതാണ്, നിങ്ങൾ കളവിനെ കരുതിയിരിക്കുക, തീർച്ചയായും കളവ് തെമ്മാടിത്തത്തിലേക്കാണ് വഴി നടത്തുന്നത്, തെമ്മാടിത്തം നരകത്തിലേക്കും വഴി നടത്തും, ഒരാൾ കളവ് പറഞ്ഞ് കൊണ്ടിരിക്കുകയും, കളവ് അധികരിപ്പിക്കുകയും ചെയ്താൽ അല്ലാഹു അവനെ സംബന്ധിച്ച് പെരുംകള്ളൻ എന്ന് രേഖപ്പെടുത്തുന്നതാണ്’ (മുസ്ലിം)

ഇസ്ലാമിന്റെ പേരിലുള്ള കളവ്. . .

കളവിന്റെ കൂട്ടത്തിൽ ഏറ്റവും ഗൗരവമുള്ളതാണ് അല്ലാഹുവിന്റെയും, അവന്റെ പ്രവാചകന്റെയും,ദീനിന്റെയും പേരിൽ കളവ് പറയുകയെന്നുള്ളത്, അത്തരമാളുകൾ നരകത്തിൽ ഇരിപ്പിടം ഉറപ്പിക്കുവാനാണ് പ്രമാണങ്ങൾ ആവശ്യപ്പെടുന്നത്.

(وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَالٌ وَهَذَا حَرَامٌ لِتَفْتَرُوا عَلَى اللَّهِ

الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ (النحل: 116)

‘നിങ്ങളുടെ നാവുകൾ വിശേഷിപ്പിക്കുന്നതിന്റെ അടിസ്ഥാനത്തിൽ ഇത് അനുവദനീയമാണ്, ഇത് നിഷിദ്ധമാണ്. എന്നിങ്ങനെ കള്ളം പറയരുത്. നിങ്ങൾ അല്ലാഹുവിന്റെ പേരിൽ കള്ളം കെട്ടിച്ചമയ്ക്കുകയത്രെ (അതിന്റെ ഫലം) അല്ലാഹുവിന്റെ പേരിൽ കള്ളം കെട്ടിച്ചമയ്ക്കുന്നവർ വിജയിക്കുകയില്ല; തീർച്ച’ (നഹ്ൽ:116).

(عَنْ الْمَغِيرَةِ رَضِيَ اللَّهُ عَنْهُ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ كَذِبًا عَلَيَّ لَيْسَ كَكَذِبِ عَلَيَّ أَحَدٍ مِنْ كَذِبِ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ ...)
(بخاري)

മുഗ്ഹീറ(رضي الله عنه)വിൽ നിന്ന്, നബി(ﷺ) പറയുന്നതായി ഞാൻ കേട്ടു, ‘എന്റെ പേരിലുള്ള കളവ് നിങ്ങളിൽ ആരുടെയെങ്കിലും പേരിലുള്ള കളവ് പോലെയല്ല, ആരെങ്കിലും മന:പൂർവ്വം എന്റെ പേരിൽ കളവ് പറഞ്ഞാൽ നരകത്തിൽ അവൻ തന്റെ ഇരിപ്പിടം ഉറപ്പിച്ചു കെള്ളട്ടെ’ (ബുഖാരി)

തമാശകൾ ശ്രദ്ധിക്കുക

عن بهز عن أبيه عن جده قال سمعتُ رسولَ الله صَلَّى اللهُ عَلَيْهِ وَسَلَّمَ يقولُ ويْلٌ للذي يحدثُ فيكذبُ ليضحكُ به القومُ ويْلٌ له ويْلٌ له (أحمد)
ബഹസ് തന്റെ പിതാവിൽ നിന്നും, അദ്ദേഹം തന്റെ പിതാവിൽ നിന്നും, റസൂലുല്ലാഹ്(ﷺ) പറയുന്നതായി കേട്ടു: ‘ജനങ്ങളെ ചിരിപ്പിക്കുവനായി കളവ് പറഞ്ഞ് സംസാരിക്കുന്നവന് നാശം, അവന് നാശം, അവന് നാശം’ (അഹ്മദ്)

ആദ്യം ചിന്തിക്കുക.

قال الحسن رحمه الله (لسان العاقل من وراء قلبه، فاذا أراد أن يتكلم فكر، فإن كان له قال، وإن كان عليه سكت، وقلب الجاهل من وراء لسانه)

ഹസൻ(ﷺ) പറഞ്ഞു: ‘ബുദ്ധിമാന്റെ നാവ് അവന്റെ ഹൃദയത്തിന്റെ പിന്നിലാകുന്നു, എന്തെങ്കിലും സംസാരിക്കാൻ ഉദ്ദേശിച്ചാൽ അവൻ ചിന്തിക്കും, അതവൻ നന്മയാണെങ്കിൽ അവനത് പറയും, അനത് തിന്മയാണെങ്കിൽ നിശബ്ദനായിരിക്കും, അറിവില്ലാത്തവന്റെ ഹൃദയം അവന്റെ നാവിന് പിന്നിലാകുന്നു..’

എല്ലാം കൃത്യമായ രേഖകളിൽ.

ഓരോ മനുഷ്യരും സംസാരിക്കുന്നതും, പ്രവർത്തിക്കുന്നതുമായ മുഴുവൻ കാര്യങ്ങളും കൃത്യമായ രൂപത്തിൽ രേഖപ്പെടുത്തുന്നുണ്ട്, അതിന് അല്ലാഹു മലക്കുകളെ ഏർപ്പാടാക്കിയിരിക്കുന്നു. അതിൽ നിന്ന് ഒന്നും തന്നെ വിട്ടുപോവുകയോ, കൂട്ടി ചേർക്കുകയോ ചെയ്യില്ല. എല്ലാം വളരെ കൃത്യം .

(مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ) (ق : 18)

‘അവൻ ഏതൊരു വാക്ക് ഉച്ചരിക്കുമ്പോഴും അവന്റെ അടുത്ത് തയ്യാറായി നിൽക്കുന്ന നിരീക്ഷകൻ ഉണ്ടാവാതിരിക്കുകയില്ല.’ (ഖാഫ്: 18)

പരലോകത്ത് അല്ലാഹുവിന്റെ മുന്നിൽ ഈ രേഖയുമായിട്ടായിരിക്കും ഹാജരാക്കപ്പെടുക. ആരുടെ രേഖയാണോ നന്മയുടെയും, സത്യത്തിന്റെയും, യാഥാർത്ഥ്യത്തിന്റെയും വാക്കുകൾ കൊണ്ടും, പ്രവർത്തികൾ കൊണ്ടും സമ്പുഷ്ടമായിരിക്കുന്നത് അവർക്ക് സൗഭാഗ്യകരമായ ജീവിതവും, ആരുടേതാണ് തിന്മകൾ കൊണ്ടും, കളവുകൾ കൊണ്ടും നിറഞ്ഞിരിക്കുന്നത് അവന് നിർഭാഗ്യകരമായ ജീവിതവും ലഭിക്കുന്നതാണ്. ഇവിടെ പച്ചകളവുകളെ സത്യമാക്കാനും, തിന്മകളെ നന്മകളാക്കുവാനും നാവുകൾ കൊണ്ട് ചിലയാളുകൾക്ക് സാധിക്കുന്നതാണ്, എന്നാൽ പരലോകത്ത് അതിനാർക്കും തന്നെ സാധ്യമല്ല. കാരണം അവിടെ വായക്ക് സീൽ വെക്കുകയും, കൈകൾ സംസാരിക്കുകയും, അതിന് കാലുകൾ സാക്ഷ്യം വഹിക്കുകയും ചെയ്യും:

(الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ)

(يس: 65)

‘അന്ന് നാം അവരുടെ വായകൾക്കു മുദ്രവെക്കുന്നതും, അവരുടെ കൈകൾ നമ്മോട് സംസാരിക്കുന്നതും, അവർ പ്രവർത്തിച്ചിരുന്നതിനെപ്പറ്റി അവരുടെ കാലുകൾ സാക്ഷ്യം വഹിക്കുന്നതുമാണ്’ (യാസീൻ: 65).

നല്ല വർത്തമാനം.

ദൈവിക അനുഗ്രഹമായ നാവ് അവന്റെ തൃപ്തിക്കനുസരിച്ചായിരിക്കണം ഉപയോഗപ്പെടുത്തേണ്ടത്. അല്ലാഹുവിന് ഏറ്റവും തൃപ്തിയുള്ള വർത്തമാനമാണ് അവന്റെ മതത്തിലേക്ക് ക്ഷണിക്കുകയെന്നത്. പ്രമാണബദ്ധമായി പഠിച്ച കാര്യങ്ങൾ മറ്റുള്ളവർക്ക് കൂടി കഴിവിനനുസരിച്ച് പകർന്ന് കൊടുക്കുകയെന്നത് ഓരോ മുസ്ലിമിന്റെയും നിർബന്ധബാധ്യതയാണ്. അത് നിർവ്വഹിക്കാതിരുന്നാൽ ഓരോ വ്യക്തികളും പരലോകത്ത് ചോദ്യം ചെയ്യപ്പെടുന്നതാണ്. അല്ലാഹുവിലേക്ക് ഏറ്റവും തൃപ്തികരമായ വർത്തമാനമായ ദഅ്വത്ത് നാം നിർവ്വഹിക്കുക. ഖുർആൻ വ്യക്തമാക്കുന്നത് ശ്രദ്ധിക്കുക:

(وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ)

(فصلت: 33)

‘അല്ലാഹുവിലേക്ക് ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മുസ്ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരാണ്?’ (ഹുസ്സിലത്ത്: 33)

അല്ലാഹു അനുഗ്രഹിക്കുമാറാവട്ടെ.

وصلى الله وسلم على خير خلقه نبينا محمد وآله وصحبه أجمعين

والحمد لله رب العالمين